

SCRIPT OF EVENING GOJRI NEWS BULLETIN 17JAN 2026

1700HRS

ايوننگ گوجري نيوز بوليئن 17 جنوري 2026

يوه آكاشواني جمون به نصرت چودھري ته طارق ابرار تين خبر سٺو.

HEADLINES

ليفتينٽ گورنر منوج سنھا نه جمون مانھ منعقد بون آلي پھلي قومي سطح غي سپورٽس ڪانفرنس شريجن غو افتتاح ڪيو.

۲.مرڪزي وزير ڏاڪٽر جتندر سنگھ نه ڪھيو جه مودي حڪومت نظر انداز ڪيا ڪيا علاقا غي ترقي ناه پھلي ترجيح ده رئي به.

۳.وزير تعليم سڪينه اتو نه جمون مانھ ٽڪنيڪي ڪانفرنس سنگ خطاب ڪرتا وان جمون ڪشمير غي اقتصادي ترقي غي تشڪيل ما سمى ڪنڌڪٽر ٽيڪنالوجي غي اھميت ور زور دتو.

۴.جمون ڪشمير سرڪار نه چوتھا توي پل غي مستقل بحالي واسطه لگ بهگ 1 هزار 9 سو 75 لڪھ روپيا غي منظوري دتي به.

۵.چيف سيڪريٽري اٽل ڏلو نه متعلقه پورٽل گو جائيزو لیتا وان ڪھيو جه ڏي پي سي غو عمل تاولا بهي ڏيجيٽل بو جه غو.

SPORTS CONFERENCE

جمون ڪشمير غي جانب تين منعقد ڪي گئي پھلي قومي سطح غي اسپورٽس ڪانفرنس ، شريجن، غو افتتاح ليفتينٽ گورنر منوج سنھا نه ڪنونشن مرڪز جمون مانھ ڪيو.ياھ دوروزه ڪانفرنس مرڪزي زير انتظام علاقا مانھ ڪھيڏان مانھ ترقي غي ايڪ ايم سنگ ميل به. اس پروگرام غو اھتمام جمون ڪشمير نوجوان خدمات ته ڪھيڏ باره محڪم نه ڪيو.ڪانفرنس غو مقصد ڪھيڏان گا بنيادي ڏھانچھ ناھ مضبوط بناو، نوجوانان غي شرڪت ناھ فروغ دينو ته قومي مھم، ڪھيله غا بھارت، ڪھله غا بھارت غا نال ھم آھنگي پيدا ڪرنو به. ڪھيڏان غا مننظمين، پاليسي ساز ، ڪوچز ته ڪھلاڏي بئر غي ترقي زميني سطح ور ڪھيڏان غي توسيع ته ڪھيڏان گا پانيداد پليٽ فارم ور توجو دينگا. افتتاحي خطاب مانھ ليفتينٽ گورنر منوج سنھا نه اس طرح ڪھيو.

JITENDRA PMGSY ROADS

مرڪزي وزير ڏاڪٽر جتندر سنگھ نه ڪھيو ڪھ اھمپور ضلع ناھ مسلسل پنج براں غه دوران پردھان منٽري گرام سٽرڪ يوجنا غه تحت سب تين زياده فنڊ حاصل بوا بين. وه ڪٽھوعه، اھمپور ته ڏوڏھ پاليماني حلقه واسطه 150 سٽرڪ ته پل منصوبا غو آن لائين افتتاح ڪرن تين بعد نامھ نگاراں غه نال گل ڪرربيا ته.ڏاڪٽر جتندر سنگھ نه دسيو ڪھ اھمپور پورا ملڪ مانھ پي.ايم.جي.ايس.وائی غه تحت سب تين زياده فنڊز حاصل ڪرن آلا ضلع مانھ تيجا نمبر ور بين. انھان نه ڪھيو ڪھ يه سب وزير اعظم نريندر مودي غا اس اعظم گو نتيجو به جس غه تحت ملڪ گا پسمانده ته دور دراز علاقه غي ڪمياں ناھ پورو ڪيو جاربيو به. ان غه نال

ہون آلی ناانصافی تے امتیازی سلوک ناہ ختم کیو جارہیو ہے ، جنہاں ناہہ ماضی
غی حکومتاں نے مکمل طور ور نظر انداز کیو تھو۔

ITOO SEMI CONDUCTOR

وزیر تعلیم سکینہ اتو نے اج کہیو جے تعلیم اک طاقتور ہتھیار جہڑی دنیا غی
حرکیات ناں بدل سکے انہاں نے مزید کہیو جے سمی کنڈکٹر ٹیکنالوجی ہون مستقبل
ہیں وزیر موصوفہ جموں کشمیر غی اقتصادی ترقی تکنیکی خود انحصاری تے
مستقبل واسطے تیار افرادی قوت ناں بنان ماں سیمی کنڈکٹر ٹیکنالوجی غی اہمیت
بارے گورنمنٹ کالج آف انجنیرنگ اینڈ ٹیکنالوجی جموں مانہہ سیمی کنڈکٹر مشن ور
قومی تکنیکی کنکلیو غے دوران خیالات گو اظہار کررئی تھیں۔ اس کنکلیو غو اہتمام
جے سیٹ جموں نے آئی آئی ٹی کھڑک پور گا تکنیکی تعاون تے مرکزی وزارت
الیکٹرانکس و انصارمشن ٹیکنالوجی تے محکمہ صنعت و تجارت جموں کشمیر
حکومت گا قریبی تعاون نال کیو ہے۔

WINTER CARNIVAL

اج تیں ڈوڈہ ضلع گا بھدرواہ مانہہ بڑا سرمانی میلہ 2026 غا انعقاد ہوو جس غو
افتتاح ایم ایل اے بھدرواہ دلپ سنگھ پریہار نے کیو جہڑو گل ڈنڈھ مانہہ شروع ہوو ،
دوروزہ اس سرمانی میلہ غو مقصد سرمانی سیاحت ناہہ فروغ دینو ، علاقہ غی
ثقافتی وراثت ناہہ اجاگر کرنو تے مقامی معشیت ناہہ مضبوط بنانو ہے۔ سیاحاں
ناہہ برفانی کھیڈاں ، رنگ برنگا ثقافتی پروگراماں تے روایتی کھان پین غی اشیاء
تیں لطف اندوز ہون غی دعوت دتی گئی ہے۔ اس مانہہ مشہور پنجابی گلوکار، جی
خان غے نال نال مقامی فنکار تے لوک گلوکار جن مانہہ شامل وین گا چراگ
کوٹوال۔ دپیک کمار تے دیگر تفریح کریں گا۔

ARTO RBN

عوامی سلامتی ناہہ بہتر بنان تے منشیات تیں متعلق سرگرمیاں ور روک لان واسطے
ایک اہم قدم غے تحت آے آر ٹی او، رامبن نے منشیات تے نفسیاتی ادویات تیں
متعلق قانونی ایکٹ غے تحت درج مقدمات مانہہ ملوث ترے افراد غا ڈرائیونگ
لائسنس ترے مہینہ واسطے فوری طور ور منسوخ کرن غو حکم جاری کیو ہے۔ یہ
کاروائی انسپکٹر جنرل پولیس کرائم برانچ غی جانب تیں موصول ہوئی رپوٹ غی
بُنیاد ور کی گئی ہے ج مانہہ متعلقہ افراد غا این۔ڈی۔پی۔ایس، تیں جڑی سرگرمیاں
مانہہ ملوث ہون غی نشاندہی کی گئی تھی۔ اس بارے مزید گل کرتا واں اے۔ آر۔ٹی۔او،
رامبن گلدیپ سنگھ نے اس طرح کہیو۔

CS DPC

چیف سیکرٹری اٹل ڈلو نے سرکاری ملازماں واسطے محکمہ ترقیاتی کمیٹی غا
بروقت انعقاد ناہہ یقینی بنان واسطے اے۔ آر۔آئی تے ٹریننگ محکمہ غی جانب تیں
تیار کیو جارہیو آن لائن ڈی۔پی۔سی پورٹل غو خود جانیزو لیو۔ جانیزہ میٹنگ غے
دوران چیف سیکرٹری نے۔ ہُن توڑی غی پیش رفت غو نوٹس لیو، تے محکمہ غی
کوششاں غی تعریف کی۔ انہاں نے زور دیتا واں کہیو کہ پورو عمل وقت ور مکمل

ہونو چاہیے تے ہر مرحلہ نانہہ مقررہ مدت مانہہ پورو کیو جاتو چاہیے۔ چیف سیکرٹری نے آن لائن ڈی پی سی پورٹل غی اہمیت ور زور دیتا واں کہیو کہ یوہ قدم سرکاری ملازماں واسطے ڈی پی سی گا بروقت انعقاد نانہہ یقینی بناوے غو۔

4th TAWI BRIDGE

جموں کشمیر حکومت نے بھگوتی نگر غے کول اگست 2025 گا سیلاب غے دوران متاثر ہون آلا چوتھا توی پُل غی مستقل بحالی واسطے انتظامی منظوری دتی ہے جس غی تخمینہ لاگت 1 ہزار 9 سو 75 لکھ 16 ہزار روپیہ ہے۔ مالیاتی کمشنر اے سی ایس، محکمہ تعمیرات عامہ غی طرفوں جاری سرکاری حکم نامہ غے مطابق

کہیو گیو ہے جے آڈر نمبر 373

پی ڈبلیو (آر اینڈ بی) آف 2025 مورخہ 15 دسمبر 2025 غے تحت تشکیل دتی گئی کمیٹی چوتھا توی پُل غی بحالی بارے جُریا تمام کماں غی دیکھریکھ کرے غی۔

JKBOSE WEBSITE

جموں کشمیر سکولی تعلیم بورڈ نے تکنیکی بہتری واسطے اپنی سرکاری ویب سائٹ نانہہ عارضی طور ور بند کرن غو اعلان کیو ہے جس غے باعث تمام آن لائن خدمات چند دناں واسطے معطل ریں غی۔ حکام غے مطابق جے کے بوس، غی ویب سائٹ 19 جنوری 2026 تیں چار تے پنج دناں واسطے دستیاب نی وے غی۔ یوہ قدم نظام مانہہ بہتری تے آپریشنل رہنما اصولاں غے مطابق اپ گریڈیشن واسطے کیو جاریو ہے۔ ویب سائٹ بند رہن غے دوران تمام آن لائن خدمات، جن مانہہ ری ایویلیویشن یعنی دوبارہ جانچ غی درخواستیں تے جوابی کاپیاں غی فوٹو کاپی حاصل کرن غی سہولت شامل ہے، معطل ریں غی۔ بورڈ غو کہنو ہے کہ یاہ عارضی بندش، ویب سائٹ غی کارکردگی نانہہ بہتر بنان واسطے ضروری ہے۔

BBBP-REASI

ریاسی ضلع غا گوٹلی گراں ماہہ بیٹی بچاؤ بیٹی پڑھاؤ مہم غے تحت دیہی خواتین واسطے صلاحیت بدھان غو تربیتی پروگرام شروع ہووے۔ اس پروگرام غے تحت 25 خواتین نانہہ دستکاری غی تیاری مانہہ باقاعدہ مہارت غی تربیت دتی جے غی، جس غو مقصد اُن گا روزگار غا مواقع مانہہ اضافو کرنو ہے۔ یوہ پروگرام دیہی روزگار مشن نے سماجی بہبود محکمہ گا اشتراک تیں تیار کیو ہے۔ ضلع سماجی بہبود افسر ریاسی، سچن شرمانے پروگرام غو باضابطہ افتتاح کیو تے شرکاء غے نال گل بات کی تے اُن غی حوصلہ افزائی کی اُنہاں نے کہیو کہ وہ اس پلیٹ فارم تیں فائدو چاغے اپنی آمدنی بدھان آلی مہارت حاصل کریں۔ ایک شریک خواتین نے اپنا خیالات غو اظہار کرتا واں اس طرح کہیو..... پروگرام غا مقصد ور روشنی کہلتاں واں ضلع سماجی بہبود افسر ریاسی، سچن شرمانے اس طرح کہیو۔
